

کے تقاضوں کو صحیح مند اور جائز و حلال ذرائع سے پورا کرنے کی اجازت ہے۔ اس نفس کے جو تقاضے ہیں وہ تمدن کے مختلف پہلوؤں کے اعتبار سے ضروری ہیں۔ لہذا اس پر بھی نزی کرو، لیکن اگر یہ نزی کہیں حد اعتماد سے تجاوز کر جائے گی تو معصیت کی طرف لے جائے گی۔ لہذا اس کی باگیں تحام کر اور کھینچ کر رکھو۔ اسی طرح کاموالہ کفار اور منافقین کا ہے۔ ان کے بارے میں کوئی نزی تمہارے دل میں نہ ہو۔ اہل ایمان کی جو شان قرآن مجید میں ایک سے زائد مقام پر آئی ہے وہ ﴿أَشِدَّ أَعْذَالَ الْكُفَّارِ رَحْمَةً يَنْهَا﴾ کی شان ہے۔ یعنی وہ کفار کے حق میں نہایت سخت ہوتے ہیں اور آپس میں ایک دوسرے کے لئے نہایت رحیم و شفیق ہوتے ہیں۔ کفار کے لئے سختی کی ضرورت اس لئے ہے کہ وہ کہیں مسلمانوں کے جدمی میں انگلی نہ دھنائیں۔ وہ مسلمانوں کو نرم چارا نہ سمجھ بیٹھیں۔ اس تناظر میں نبی اکرم ﷺ کاموالہ دیکھئے کہ آپ سراپا رحمت و شفقت ہیں۔ آپ کی یہ شان خود اللہ تعالیٰ بیان فرماتا ہے کہ آپ دوف و رحیم ہیں، ﴿آپ رحمة للغلائمين ہیں۔ آپ میں نزی، رقت قلب اور خلق خدا کے حق میں رافت و رحمت کا معاملہ کوٹ کر بھرا ہوا ہے۔ لہذا بسا اوقات اس سے کفار و مشرکین اور منافقین ناجائز فائدہ اٹھا جاتے تھے۔ چنانچہ آپ سے فرمایا گیا: ﴿يَا أَيُّهَا النَّبِيُّ جَاهِدُ الْكُفَّارَ وَالْمُنْفِقِينَ وَأَغْلُظْ عَلَيْهِمْ وَمَا وَلَهُمْ جَهَنَّمُ وَبِئْسَ الْمَصِيرُ﴾

معلوم ہوا کہ اس سورہ مبارکہ کا جو مرکزی خیال ہے اس کے ساتھ یہ آیت بھی مربوط ہے، اگرچہ بظاہر یہ محسوس ہوتا ہے کہ اس سورت کے سیاق و سبق سے اس کا کوئی خاص تعلق نہیں ہے۔

وَأَخْرُوذَ عَوَانًا إِنَّ الْحَمْدُ لِلَّهِ رَبِّ الْعَالَمِينَ ۝۵۰

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

کتابتِ مصاحف اور علمِ ضبط

علماتِ ضبط کی ابتداء، ان کے متنوع ارتقاء اور ان کے زمانی اور مکانی ممیزات کا جمالی جائزہ

پروفیسر حافظ احمد بیار

۱۔ قرآن کریم کی درست قراءت کے لئے اس کی درست کتابت ایک بنیادی ضرورت ہے۔ اسی بناء پر اور صحت قراءت کے تقاضوں کو پورا کرنے کے لئے کتابت مصاحف میں چند ایک امور کا اتزام کیا جاتا ہے۔ مثلاً قواعد رسم و ضبط کی پابندی، علمات وقف و صل کی درجہ بندی کی توضیح، آیات و فوائل (شمار آیات) کی تعین اور سجدات تلاوت کی نشان دہی کی جاتی ہے۔ مزید برآں قاری کی سولت کے لئے سورتوں کے نام اور ہر سورت کے نام کے ساتھ کچھ تعارفی معلومات (مثلاً کمی و مدنی کا بیان)، مختلف تسمیات (مثلاً اجزاء، احزاب اور رکوعات) کی تصریحات اور ہر صفحے پر حوالہ کی آسانی کے لئے بعض علماتی اشارات بھی درج کئے جاتے ہیں۔

۲۔ تاہم مذکورہ بالا امور میں سے بیشتر کی حیثیت محض اضافی معلومات کی ہے۔ ذرا صل صحت کتابت کا معیار اور اس کی بنیاد تو علم الرسم ہے اور صحت قراءت کا دار و مدار بڑی حد تک علمِ ضبط پر ہے۔ علم الرسم، جسے مرسم المصاحف، مرسم الخط، حجاء المصاحف، مرسم العثمانی، مرسم المصحف، مرسم المعنی، مرسم قرآنی، قرآنی رسم الخط اور بعض وفعہ اختصاراً صرف رسم الخط بھی کہتے ہیں^(۱) اس سے مراد کلمات قرآن کا وہ نظام املاء اور طریق حجاء ہے جو مصاحف عثمانی میں اختیار کیا گیا تھا (یعنی الخط المرسوم في المصاحف العثمانية)^(۲)۔ یہ مخصوص رسم الخط کتابت قرآن میں اصل جو ہر کی حیثیت رکھتا ہے۔ قرآنی علوم میں اسے ایک نہایت اہم بلکہ بنیادی علم کا درجہ حاصل ہے۔ خود اسی علم کے

قواعد اور اصول کے استنباط، اس کی تاریخ اور اس کے مصادر و مراجع اور اس کے التزام یا عدم التزام سے پیدا ہونے والے مسائل وغیرہ کے بارے میں مستقل تایفات اور متعدد علمی و تحقیقی مقالات موجود ہیں۔ اتفاق سے بعض عوامل اور اسباب کی بنابریہ (رسم عنانی) طباعت قرآن کے ضمن میں اس وقت بہت سے اسلامی ممالک کا ایک زندہ اور توجہ طلب مسئلہ بھی بن گیا ہے۔ اور بعض ناقص معلومات اور غلط تعبیات اس مسئلے کو الجھانے کا باعث بن رہے ہیں۔ تاہم اس وقت ہمارا موضوع بحث یہ (علم الرسم) نہیں بلکہ علم الفبیط ہے جو علم الرسم کا ہی ایک تہذیب اور تعلمہ ہے۔ یہاں ابتداء میں علم الرسم کے بارے میں یہ چند تمهیدی کلمات بھی اس لئے لکھے گئے ہیں کہ آگے چل کر اسی مقالہ میں بعض مقامات پر ہمیں حوالے کے طور پر اس کا ذکر کرتا پڑے گا۔

۲۔ اگر علم الرسم کا موضوع قرآن کا ہجاء اور املاء ہے تو علم الفبیط کا موضوع وہ علامات و نشانات (مثلاً حرکات، سکون، مدوش وغیرہ) ہیں^(۱) جو کلمات قرآن کے درست تلفظ اور ان کی نطقی کیفیات کے تحفظ میں مدد دیتے ہیں۔ یہ ”مدد“ والی بات ہم نے اس لئے کی ہے کہ قرآن کریم کی صحیح قراءت اور اس کے کلمات و اصوات کے درست تلفظ کی تعلیم کا اصل طریقہ تو تلقی اور سارے جو آنحضرت ﷺ سے آج تک معمول ہے چلا آتا ہے۔ تھا علامات ضبط یعنی علم الفبیط استاد یا ”شیخ“ کا بدل کبھی نہیں ہو سکتا۔ یہی وجہ ہے کہ ضبط کی بعض خاص صورتوں میں علامات کی وضاحت کرنے کے ساتھ یہ بھی لکھ دیا جاتا ہے کہ صحیح تلفظ استاذ (شیخ) سے شفuoی طور پر سیکھا جائے^(۲) تاہم قراءت قرآن کی تعلیم کے دوران اور تعلیم کے بعد روزانہ تلاوت قرآن کے لئے کسی صحیح کتابت والے مصحف (نسخہ قرآن) کی ضرورت ہر مسلمان کو پڑتی ہے اور اس مقصد کے لئے کتابت کی صحت، علم الفبیط کے بغیر ممکن نہیں ہے۔

۳۔ علم الفبیط کی تاریخ اور اس کے ارتقاء کی بات کرنے سے پہلے ضروری معلوم ہوتا ہے کہ تین اصطلاحات کی وضاحت کر لی جائے جو کتابت مصاحف کے ضمن میں اکثر استعمال ہوتی ہیں۔ اور جو عموماً ”ضبط“ کے ہم معنی یا ”ہم مقصد“ ہیں اور وہ یہ ہیں : (۱) نقطہ (۲) شکل اور (۳) اعجم۔

☆ ”نقط“ کے لغوی معنی تو کسی حرف پر نقطہ لگانا ہے۔ لیکن اصطلاحاً اس سے مراد وہ ”نظامِ نقاط“ ہے جو ہمارے موجودہ نظام حرکات کا پیشرو تھا اور جسے مشور تابعی ابوالاسود الدؤلی^(۵) نے کلمات قرآن کے جزوی ضبط کے طور پر ایجاد کیا تھا اور جس میں حرکات اور دیگر علامات ضبط کا کام نقطوں سے لیا جاتا تھا (جس کا حصہ بھی آگے بیان ہو گا)۔

☆ ”شكل“ کے لفظی معنی جانور کے پاؤں میں زنجیر ڈالنے کے ہیں۔ مگر اصطلاحاً کلمات کو علامات اور حرکات سے مقید کرنا مراد ہوتا ہے۔ اور اگرچہ ”شكل“ کا الفاظ ”ضبط“ کی کسی بھی صورت کے لئے استعمال ہوتا ہے تاہم زیادہ تر شکل سے مراد ضبط کلمات کا وہ طریقہ لیا جاتا ہے جو اخیل بن احمد الفراہیدی نے ایجاد کیا تھا (اس کا بیان بھی آگے آ رہا ہے)۔ جس عبارت کے ہر ہر حرف پر حرکات اور علامات ضبط ڈالی گئی ہوں اسے ”مشکول عبارت“ کہتے ہیں۔

☆ ”اعجم“ کا اصل مطلب بھی کسی حرف پر نقطہ یا نقطے ڈال کر اسے دوسرے مشابہ حرف سے متینز کرنا ہے۔ مثلاً /ذ یا ت/ث وغیرہ۔ چونکہ یہ بھی ”نقط“ ہی کی ایک صورت بنتی ہے لہذا دونوں میں فرق کرنے کے لئے ابوالاسود والے طریق نقط کو ”نقط الشکل“ یا ”نقط الاعرب“ کہتے ہیں اور دوسرے کو ”نقط الاعجم“ کہتے ہیں۔ اگرچہ بعض قدیم مولفین نے اعجم کے لئے مطلقاً نقط کی اصطلاح بھی استعمال کی ہے^(۶)

☆ ضبط کی اصطلاح ان تینوں اصطلاحات کے بعد وجود میں آئی۔ علم الضبط میں عموماً نقط اور شکل کے قواعد سے بحث کی جاتی ہے اور اعجم کا ذکر اس میں کم ہی کیا جاتا ہے۔ تاہم تاریخی عمل کے لحاظ سے اعجم بھی ”تحریک ضبط قرآن“ کا یہ ایک حصہ تھا اور اس کا ذکر اسی مناسبت سے اس مقالہ میں اپنی جگہ پر آئے گا^(۷) اور اسی تحریک کے اسباب و دواعی یعنی علم الضبط کی ضرورت اور اسکے ارتقاء کا جائزہ ہی اس وقت ہمارا موضوع بحث ہے۔

۵۔ اس بات کو ہدایوں سے ثابت کرنے کی ضرورت نہیں ہے کہ قرآن کریم عربی زبان میں نازل ہوا اور ابتداء ہی سے عربی میں ہی لکھا گیا۔ نبی کریم ﷺ کی حیاتِ طیبۃ میں ہی صحابہؓ کی بڑی تعداد نے آنحضرت ﷺ کی بتائی ہوئی ترتیب اور طریق تلاوت کے

مطابق پورا قرآن حفظ کر لیا تھا۔ قرآن کریم کا ہر ہر لفظ نزول وحی کے جلدی بعد لکھ بھی لیا جاتا تھا۔ قرآن کریم کا کوئی حصہ ایسا نہیں تھا جو رسول کریمؐ کی زندگی میں حفظ نہ کر لیا گیا ہو اور لکھنے لیا گیا ہو۔

۶۔ قرآن کریم کی یہ (عبد نبوی میں) کتابت عربی خط میں تھی۔ اس وقت تک عربی زبان کی ابجد بینیادی طور پر اور تعلیم کتابت کی حد تک، صرف اخبارہ حروف پر مشتمل تھی۔ بلکہ متصل لکھنے کی صورت میں حروف کی یہ بینیادی شکلیں صرف پدرہ ہی رہ جاتی تھیں۔ حروف کی یہ اخبارہ یا پدرہ صورتیں اٹھائیں میں آوازوں کے لئے استعمال ہوتی تھیں (۸) کیونکہ ان حروف میں سے اکثر کی ایک سے زائد آوازوں تھیں۔ (انگریزی S.H.G.C. یا S کی طرح) مثلاً ”ب“ بت اور ث کے لئے اور ”ج“ نج اور غ کے لئے۔ بلکہ بعض حرفي رموز پانچ آوازوں تک کے لئے استعمال ہوتا تھا صرف چھ حروف ”ا“ (و ندانہ) ”س“ ”ہی ب“ ت ”ث“ ”ا“ ایسے تھے جو اپنی صرف ایک ایک آواز رکھتے تھے۔ عرب کے لکھنے پڑھنے لوگ اپنے علم زبان کی بناء پر مختلف حروف کی مطلوبہ آواز پہچان کر پڑھ سکتے تھے مثلاً لفظ ”حرب“ کو حسب موقع حرب (جنگ)، حرث (کھنی)، جرب (غارش)، حزب (گروہ) یا خرب (دیرانہ) اسی طرح آسانی پڑھ لیتے تھے جیسے ایک انگریزی دان حسب موقع G یا H کی درست آواز جان لیتا ہے یا عبارت میں Lead کی قسم کے الفاظ کا مطلوبہ درست تلفظ سمجھ جاتا ہے۔ بلکہ ہمارے ہاں پاکستان بننے کے کچھ عرصہ بعد تک بھی ملکہ مال کے روکارڈ میں بے نقط کلمات اور وہ بھی خط شکستہ (جس سے والق ہونا انگریز آئی سی ایس کے لئے بھی ضروری ہوتا تھا) لکھنے اور پڑھنے کا رواج عام تھا۔ مگر پاکستانی شہزادے اس روایت کو برقرار نہ رکھ سکے۔

۷۔ عبد نبویؐ کے بعد عبد صدیقؓ میں سرکاری اہتمام سے ”آم“ یا ماشر کاپی کے طور پر قرآن کریم کا ایک نسخہ تیار کیا گیا جسے ”مصحف“ کا نام دیا گیا اور اس کے بعد بے لفظ مصحف بمعنی نسخہ قرآن استعمال ہونے لگا۔ (۹) عبد عثمانی میں اسی ماشر کاپی (مصحف صدیقؓ) سے صحابہؓ کے ایک بورڈ کی زیر مگرانی (کم از کم) چھ مصاہف پر مشتمل ایک نیا قرآنی

ایڈیشن تیار کیا گیا۔ ان میں سے ایک مصحف حضرت عثمانؓ نے اپنی ذاتی گمراہی میں رکھا اور ایک ایک مصحف مکہ، مدینہ، کوفہ، بصرہ اور دمشق کی مرکزی مساجد میں پبلک ٹرے اس مقام پر کے لئے رکھا گیا تاکہ لوگ ان نسخوں سے اپنے لئے ذاتی مصاحف تیار کر سکیں، کیونکہ اب یہی مصاحف باجماع صحابہؓ امت کے لئے صحت کتابت کا معیار قرار دیئے گئے تھے۔ ان مصاحف کی تیاری ایک معروف واقعہ ہے اور اس کی تفصیلات اس وقت موضوع بحث بھی نہیں۔ البتہ ہمارے موضوع کی مناسبت سے ان مصاحف کے ضمن میں دو باتیں قابل ذکر ہیں :

☆ اولاً : یہ کہ ان مصاحف کی کتابت بھی عربی حروف کی ان اخخارہ صورتوں کے ساتھ ہوئی تھی یعنی ان میں حرکات تو در کنار، مشابہ حروف کو ہمتیز کرنے کے لئے نقطے بھی نہیں لگائے گئے تھے۔ کہا جاتا ہے کہ عمر رسلت میں بلکہ قبل از ظهور اسلام بھی بعض حروف پر کبھی بکھار نقطے استعمال کر لئے جاتے تھے۔^(۱۰) تم کاتبین مصاحف عثمانی نے ان نسخوں (مصاحف) میں حروف کو نقطوں سے بھی مطلقاً عاری رکھا۔ اکثر اہل علم کے نزدیک یہ تحرید اور تعریف عمدآ اور دانستہ تھا اور اس سے کوئی حکمت اور مصلحت (مثلاً احتمال القراءتين) وابستہ تھی۔ جب کہ ایک رائے یہ بھی ہے کہ یہ اس زمانے میں شائع عام طریق کتابت کا ایک مظہر تھا^(۱۱)۔ بہر حال وجہ جو بھی تھی یہ حقیقت مسلمہ ہے کہ یہ مصاحف نقط اور اعجم سے معزیز تھے اور اسی لئے ہر ایک نسخہ کے ساتھ پڑھانے والا ایک مستند قاری معلم بھی بھیجا گیا تھا^(۱۲)۔

☆ ثانیاً : یہ کہ یہی مصاحف عثمانی اس وقت سے لے کر آج تک دنیا بھر میں موجود مصاحف (قرآنی نسخوں) کی اصل ہیں۔ قرآن کریم کا ہر نسخہ بنیادی رسم الخط (Spelling) کی حد تک ان مصاحف عثمانی میں سے کسی ایک یا ان سے ہو بہو نقل کردہ کسی ایک نسخے کے عین مطابق ہوتا ہے اور ہونا چاہئے۔ اسی کو رسم عثمانی کا التزام کما جانا ہے جو درحقیقت "رسم عبد نبویؐ" کا التزام ہے^(۱۳)۔

ان چھ نسخوں (مصاحف) میں سے کوئی اس وقت دنیا میں موجود ہے یا نہیں، یہ ایک تنازعہ معاملہ ہے۔ لیکن ان چھ نسخوں کی صوری کیفیات، ان کی امالیٰ خصوصیات اور

بعض جزوی اختلافات کے بارے میں اتنے دقيق تقابلی ملاحظات تک کی اتنی تفصیلات ہم تک پہنچی ہیں کہ اگر آج کیسی ان نسخوں میں سے کسی ایک کی موجودگی کا دعویٰ کیا جائے (۱۳) تو اس کی صحت یا عدم صحت کو ان تفصیلات کی روشنی میں پر کھا جاسکتا ہے۔ کتابت مصاحف میں ان نسخوں کے رسم الخط اور طریق ہجاء سے کوئی ادنیٰ سا اختلاف بھی اہل علم کی نظر سے پوشیدہ نہیں رہ سکتا۔ (۱۵)

۸۔ حضرت عثمانؓ کے ایڈیشن یعنی مصاحف کی تیاری یکے قریباً چالیس سال بعد تک دنیاۓ اسلام میں قرآن کریم کی کتابت اسی طرح بغیر نقاٹ اور بغیر حرکات کے جاری رہی (۱۶)۔ تاہم قرآن کریم کی تعلیم کے عمد رسالت سے ہی محض تحریر کی بجائے تلقی اور سماع پر مبنی ہونے کے باعث اس کی قراءت اور تلاوت عموماً درست ہی رہی۔ بالکل ایسے ہی جیسے انگریزی میں Put یا Cut یا Food کی قسم کے لفظوں میں تلفظ کا فرق معلم کی شنوی تعلیم پر منحصر ہے نہ کہ طریق الملاء اور ہجاء پر۔

۹۔ پہلی صدی ہجری کے نصف آخر تک لاکھوں غیر عرب بھی اسلام میں داخل ہو کر قرآن بلکہ عربی زبان بھی سیکھ رہے تھے۔ کسی زبان کی صرف قراءت کی تعلیم بلکہ اس کا عام بول چال میں استعمال تک بھی کسی آدمی کو اہل زبان کی سی مهارت عطا نہیں کر سکتا۔ عراق، شام اور مصر اس وقت تک اگرچہ بڑی حد تک عربی بولنے والے علاقے بن چکے تھے مگر عوام میں جہاں لحن کے ساتھ۔ یعنی غلط سلط۔ عربی بولنے کا رواج بڑھا وہاں ساتھ ہی قرآن کریم کی تلاوت میں بھی اس ”غلط سلط عربی دانی“ کا مظاہرہ ہونے لگا۔ آج بھی صرف دارجہ یعنی عوامی زبان بولنے والے ناخواندہ عرب قرآن خوانی میں ایسی غلطیاں عام کر جاتے ہیں۔

☆ اس وقت اہل علم کے ساتھ خود بعض مسلمان حکمرانوں کو بھی اس کے تدارک کا خیال پیدا ہوا۔ اپنی سیاسی خود غرضیوں یا گراہیوں کے باوجود ابھی تک حکمران قرآن کریم کی درست قراءت کو نہ صرف اپنے ایمان اور اسلام کا بلکہ اپنے اہل زبان ہونے کا لازمہ سمجھتے تھے۔ اور قرآن کریم کا غلط پڑھنا نہ صرف سخت گناہ بلکہ عربی دانی کا عیب متصور ہوتا تھا۔ زبان میں اس لحن (غلط استعمال) کے تدارک کی کوششوں کے نتیجہ میں